



LØGMANSSKRIVSTOVAN  
Prime Minister's Office

ÁRSFRÁGREIÐING  
UM  
EFTIRKANNING

LØGTINGSÁRIÐ 2016

29. juli 2016 – 28. juli 2017

LÓGARTÆNASTAN

# Ársfrágreiðing frá lógartænastuni

## Løgtingsárið 2016

---

### Formæli

Við gildi frá lögtingsárinum 2014 varð avgjört at øll uppskot frá landsfyrisingini skulu eftirkannast, áðrenn tey verða lögð fyri Løgtingið ella kunngjørd. Eftirkanningin fer fram eftir ásetingunum í [rundskrivi um eftirkanning](#) og [rundskrivi um uppseting og broyting av lögtingslógum og kunngerðum, um uppseting av ríkislógartilmælum og um uppseting av uppskot til samtyktar frá landsfyrisingini](#).

Tað er lógartænastan á Løgmannsskrivstovuni sum hevur ábyrgdina av eftirkanningunum. Á lógartænastuni eru fimm starvsfólk, av hesum eru tríggir lögfrøðingar. Arbeiðið er skipað soleiðis, at øll eru við í eftirkanningararbeiðnum. Lögfrøðingarnir hava ábyrgd av tí lögfrøðiligu eftirkanningini, meðan hini bæði starvsfólkini hava ábyrgd av tøkniligu eftirkanningini.

Rundskriv um eftirkanning ásetir, at lögtingslógir, kunngerðir, ríkislógartilmæli og uppskot til samtyktar skulu eftirkannast. Tað er ásett, hvat eftirkanningin fevnir um, mannagongdir og tíðarfreistir í samband við innlating av uppskotum og eisini, hvat lógartænastan ikki eftirkannar.

Lógartænastan eftirkannar uppskot tøkniliga og lögfrøðiliga, men ikki málføðiliga. Umsitingin í Løgtinginum eftirkannar uppskot eisini málføðiliga. Tað er tí ábyrgdin hjá tí einstaka stjórnarráðum at ansa eftir, at uppskot til lógir og kunngerðir eru málsliga lítaleys.

Lógartænastan skal hava minst 5 yrkadagar at eftirkanna eitt uppskot. Hetta eiga stjórnarráðini at hava í huga, tá tey gera tíðarætlan fyri síni uppskot. Í hesum sambandi fara vit á minna á, at uppskotini skulu sendast til eftirkanningar, áðrenn tey verða send til landsstýrisfund, men aftan á at tey hava verið til ummælis.

Í lögtingsárinum 2016 eftirkannaði lógartænastan tilsamans 222 uppskot. Lógartænastan eftirkannaði 76,6% av uppskotunum innan 5 dagar, og 85,6% av uppskotunum vóru eftirkannaði innan 8 dagar.

Hetta er triðja ársfrágreiðingin, sum verður givin út. Endamálið við útgávuni er framvegis at kunna stjórnarráðini um, hvørjar okkara royndir hava verið seinasta lögtingárið, og hvussu hetta eftirkanningarárið eftir okkara tykki hevur hepnast.

Løgmannsskrivstovan, 20. februar 2018

**Nella Festirstein**  
Deildarstjóri

**Ársfrágreiðing frá lógartænastuni**  
Løgtingsárið 2016

---

**INNIHALDSYVIRLIT**

1. Hagtøl løgtingsárið 2016 .....	4
1.1. Uppskot, ið skulu eftirkannast av lógartænastuni .....	4
1.2. Yvirilit yvir uppskotini .....	4
1.3. Hvat siga tølini? .....	8
1.4. Longd á eftirkanning .....	9
2. Tøkniliga eftirkanningin .....	11
2.1. Ásetingar um tøkniliga eftirkanningina .....	11
2.3. At góðkenna tøkniligar broytingar .....	11
2.4. At arbeiða í rætta skjalinum .....	11
2.5. Tá broytt verður í einum eftirkannaðum uppskoti .....	12
2.6. Nýggjar skabelónir .....	12
3. Rundskriv og leiðbeiningar .....	13
3.1. Partur VI um uppseting og nýtsla av rundskrivum .....	13
3.2. Partur VII um uppseting og nýtsla av leiðbeiningum .....	13
3.3. Endurskoðan av rundskrivi um lógarsmið .....	13
4. Løgfrøðiliga eftirkanningin .....	14
4.1. Ásetingar um lögfrøðiliga eftirkanningi .....	14
4.2. Gjöld og avgjöld .....	15
4.3. At víkja frá vanligari tvørgangandi lóggávu so sum innlitslóg, fyrisitingarlóg og revsilóg .....	15
4.4. Verklagslógir .....	15
4.5. Um at senda til ummælis .....	16
4.6. Eftirkanning av donskum kunngerðum .....	16
4.7. Lutakast sum áseting í kunngerð .....	16
4.8. Implementering av ES-lóggávu í føroyska lóggávu .....	16
4.9. Loftrúm, tyrlur og dronur .....	17
4.10. Afturvirkandi virknaður .....	17
4.11. “Skøn under regel” .....	17
4.12. Útpanting .....	18
4.13. Ígildiseting av løgtingslóg við kunngerð .....	18
4.14. Tíðaravmarkaðar kunngerðir .....	18
4.15. Ognartøka .....	18
4.16. Lóggáva sum setir til viks áseting í galdandi sáttmála á arbeiðsmarknaðinum .....	18

## 1. Hagtøl løgtingsárið 2016

### 1.1. Uppskot, ið skulu eftirkannast av lógartænastuni

Rundskriv um eftirkanning ásetir:

2.1. Lógartænastan á Løgmannsskrivstovuni eftirkannar øll lógaruppskot, uppskot til ríkislógartilmæli og uppskot til samtyktar, ið landsfyrisingin tilevnar, áðrenn hesi verða lögð fyrri Løgtingið. Frávik frá hesum kann einans gerast í samráð við løgmann.

2.2. Lógartænastan eftirkannar allar kunngerðir, ið landsfyrisingin tilevnar. Eisini allar kunngerðir, ið almennir stovnar, sum hava lógarheimild at lýsa kunngerðir í Kunngerðablaðnum, tilevna.

Í løgtingsárinum 2016 eftirkannaði lógartænastan tilsamans 222 uppskot frá øllum átta stjórnarráðunum. Hetta er 31 uppskot fleiri enn í 2015, men 7 færri enn í 2014, tá 229 uppskot vórðu eftirkannað.

Tað sær út til, at talið av uppskotum í tingárinum 2016 aftur er komið á eitt meira vanligu støði, eftir at hava verið lægri í 2015, tá løgtingsval var hildið 1. september 2015. Vanliga tekur tað eitt sindur av tíð hjá eini nýggjari samgongu at fáa gongd á lógar- og kunngerðarsmíðið.

Nøgdin av uppskotum sigur tó ikki alt, tí uppskotini kunnu vera sera ymisk bæði í longd, torleika og margfeldið. Soleiðis var eisini í hesum tingárinum.

### 1.2. Yvirlit yvir uppskotini

Niðanfyri er yvirlit yvir uppskotini frá teimum ymisku stjórnarráðunum. Tølini eru fyrri løgtingsárin 2014, 2015 og 2016.

Talva 1	Løgmannsskrivstovan		
	2014*	2015	2016
Løgtingslóg	0	0	1
Kunngerð	0	3	12
Broytingarlóg	2	0	4
Broytingarkunngerð	0	0	3
Ríkislógartilmæli	0	1	3
Uppskot til samtyktar	3	0	0
Fráboðan frá lögmanni	1	2	0
Íalt	6	6	23

\*Uttanríkistænastan partur av LMS

**Ársfrágreiðing frá lógartænastuni**  
Lögtingsárið 2016

<i>Talva 2</i>	<b>Fíggjarmálaráðið</b>		
	<b>2014</b>	<b>2015</b>	<b>2016</b>
<b>Lögtingslóg</b>	<b>5</b>	<b>3</b>	<b>2</b>
<b>Kunngerð</b>	<b>8</b>	<b>10</b>	<b>3</b>
<b>Broytingarlóg</b>	<b>16</b>	<b>24</b>	<b>10</b>
<b>Broytingarkunngerð</b>	<b>1</b>	<b>1</b>	<b>8</b>
<b>Ríkislógartilmæli</b>	<b>19</b>	<b>0</b>	<b>3</b>
<b>Uppskot til samtyktar</b>	<b>0</b>	<b>0</b>	<b>0</b>
<b>Íalt</b>	<b>49</b>	<b>38</b>	<b>26</b>

<i>Talva 3</i>	<b>Uttanríkis- og vinnumálaráðið</b>		
	<b>2014*</b>	<b>2015</b>	<b>2016</b>
<b>Lögtingslóg</b>	<b>2</b>	<b>1</b>	<b>4</b>
<b>Kunngerð</b>	<b>11</b>	<b>9</b>	<b>17</b>
<b>Broytingarlóg</b>	<b>19</b>	<b>6</b>	<b>7</b>
<b>Broytingarkunngerð</b>	<b>6</b>	<b>3</b>	<b>6</b>
<b>Ríkislógartilmæli</b>	<b>6</b>	<b>1</b>	<b>1</b>
<b>Uppskot til samtyktar</b>	<b>0</b>	<b>1</b>	<b>0</b>
<b>Íalt</b>	<b>44</b>	<b>21</b>	<b>35</b>

\* Vinnumálaráðið

<i>Talva 4</i>	<b>Fiskimálaráðið</b>		
	<b>2014</b>	<b>2015</b>	<b>2016</b>
<b>Lögtingslóg</b>	<b>4</b>	<b>2</b>	<b>3</b>
<b>Kunngerð</b>	<b>29</b>	<b>28</b>	<b>29</b>
<b>Broytingarlóg</b>	<b>6</b>	<b>8</b>	<b>4</b>
<b>Broytingarkunngerð</b>	<b>14</b>	<b>12</b>	<b>18</b>
<b>Ríkislógartilmæli</b>	<b>0</b>	<b>0</b>	<b>1</b>
<b>Uppskot til samtyktar</b>	<b>0</b>	<b>0</b>	<b>0</b>
<b>Íalt</b>	<b>53</b>	<b>50</b>	<b>55</b>

Ársfrágreiðing frá lógartænastuni  
Lögtingsárið 2016

<i>Talva 5</i>	Mentamálaráðið		
	2014	2015	2016
Lögtingslóg	6	1	2
Kunngerð	7	9	4
Broytingarlóg	10	9	6
Broytingarkunngerð	3	8	3
Ríkislógartilmæli	0	0	0
Uppskot til samtyktar	0	0	0
<b>Íalt</b>	<b>26</b>	<b>27</b>	<b>15</b>

<i>Talva 6</i>	Almannamálaráðið		
	2014	2015	2016
Lögtingslóg	0	2	1
Kunngerð	1	4	14
Broytingarlóg	15	8	9
Broytingarkunngerð	2	4	2
Ríkislógartilmæli	0	0	0
Uppskot til samtyktar	0	0	0
<b>Íalt</b>	<b>18</b>	<b>18</b>	<b>26</b>

<i>Talva 7</i>	Heilsu- og innlendismálaráðið		
	2014*	2015	2016
Lögtingslóg	2	1	1
Kunngerð	9	9	10
Broytingarlóg	7	6	7
Broytingarkunngerð	9	7	6
Ríkislógartilmæli	2	1	3
Uppskot til samtyktar	0	0	0
<b>Íalt</b>	<b>29</b>	<b>24</b>	<b>27</b>

\*Heilsumálaráðið

Ársfrágreiðing frá lógartænastuni  
Lögtingsárið 2016

Talva 8	Samferðslumálaráðið		
	2014*	2015	2016
Lögtingslóg	-	1	0
Kunngerð	-	0	3
Broytingarlóg	-	3	3
Broytingarkunngerð	-	1	4
Ríkislógartilmæli	-	0	0
Uppskot til samtyktar	-	0	0
<b>Íalt</b>	-	<b>5</b>	<b>10</b>

\*Samferðslumálaráðið varð stovnað í 2015

Talva 9	Stovnar undir landsstýrinum*		
	2014	2015	2016
Kunngerð	4	2	5
Broytingarkunngerð	0	0	0
<b>Íalt</b>	<b>4</b>	<b>2</b>	<b>5</b>

\*Sjóvinnustýrið og Fjarskiftiseftirlitið

Talva 10	Eftirkannningar íalt		
	2014	2015	2016
Lögtingslóg	19	11	14
Kunngerð	69	74	97
Broytingarlóg	75	64	50
Broytingarkunngerð	35	36	50
Ríkislógartilmæli	27	3	11
Uppskot til samtyktar	3	1	0
Fráboðan frá lögmanni	1	2	0
<b>Íalt</b>	<b>229</b>	<b>191</b>	<b>222</b>

# Ársfrágreiðing frá lögartænastuni

## Løgtingsárið 2016

### 1.3. Hvat siga tøluni?

Verður hugt eftir býtinum av teimum 222 uppskotunum millum løgtingslógir, kunngerðir, ríkislógartilmæli og uppskotum til samtyktar í 2016 í mun til 2015, so sæst at tað eru væl fleiri kunngerðir útgivnar í tingárinum 2016, tá talið var 147 í mun til 110 í 2015 og 104 í 2014.


Av teimum 222 uppskotunum vóru 14 nýggjar løgtingslógir í mun til 11 í 2015. Tað er vanligi eitt størri og meira grundleggjandi arbeiði at gera eina nýggja løgtingslóg í mun til at gera broytingar í eini galdandi løgtingslóg. Tey 14 lógaruppskotini eru býtt javnt millum stjórnarráðini. Hinvegin vóru 50 uppskot um at gera broytingar í galdandi løgtingslógum. Hetta er ein lítil minking í mun til 2015, tá tað vóru 64 uppskot til broytingarlógir.

Tøluni vísa eisini, at tað bara eru Fíggjarmálaráðið og Mentamálaráðið, sum í tingárinum 2016 ikki høvdu fleiri uppskot enn í 2015. Verður hugt nærri at hesum tølum sæst, at tað serliga er talið av kunngerðum, sum er grundin til, at stjórnarráðini antin høvdu fleiri uppskot ella færri uppskot í 2016 enn í 2015.

Av samlaðu eftirkannaðu uppskotunum átti Fiskimálaráðið 55, Uttanríkis- og vinnumálaráðið 35, Heilsu- og innlendismálaráðið 27, Fíggjarmálaráðið 26, Almannamálaráðið 26, Løgmansskrivstovan 23, Mentamálaráðið 15 og Samferðslumálaráðið 10.

Av teimum 222 uppskotum vóru 5 kunngerðir frá stovnum, sum hava lógarheimild at kunngera kunngerðir í Kunngerðablaðnum. Ein var frá Fjarskiftiseftirlitinum, og fyra vóru frá Sjóvinnustýrinum. Tað er bara Fjarskiftiseftirlitið og Sjóvinnustýrið sum í løtuni hava lógarheimild at kunngera kunngerðir í Kunngerðablaðnum.

Mynd 1






# Ársfrágreiðing frá lógartænastuni

## Lögtingsárið 2016

Mynd 2



### 1.4. Longd á eftirkanning

Rundskrivið um eftirkanning ásetir:

*3.2. Lógartænastan skal hava í minsta lagi 5 yrkadagar til eftirkanning. Í serligum førum, tá arbeiðsbyrðan hjá lógartænastuni kann væntast at vera stór, t.d. undan seinasta framløgudegi, kann roknast við, at eftirkanning tekur longri enn 5 yrkadagar. Hetta eigur landsfyrisingin at hava í huga.*


Í lögtingsárinum 2016 blivu 76,6% av uppskotunum eftirkannað innan 5 dagar, ið er minst ásetta tíðin, sum lógartænastan skal hava til at eftirkanna uppskot. Hetta er ein afturgongd á uml. 13% í mun til lögtingsárið 2015. Tó vóru 85,6% av uppskotunum í 2016 eftirkannaði innan 8 yrkadagar í mun til 92,1 % í 2015. Øll átrokandi uppskot hava verið eftirkannað innan ásettu tíðina, meðan tað hava verið uppskot, sum ikki hava havt skund, sum hava bíða.

Talva 11	Longd á eftirkanning					
	2014		2015		2016	
	Nøgd	%	Nøgd	%	Nøgd	%
<b>1-5 dagar</b>	178	77,7	171	89,5	170	76,6
<b>6-8 dagar</b>	32	14,0	5	2,6	20	9,0
<b>9 dagar ella longri</b>	19	8,3	15	7,9	32	14,4
<b>Íalt</b>	<b>229</b>	<b>100,0</b>	<b>191</b>	<b>100,0</b>	<b>222</b>	<b>100,0</b>


# Ársfrágreiðing frá lógartænastuni

## Lögtingsárið 2016

Mynd 3



Mynd 4



## 2. Tøkniliga eftirkanningin

### 2.1. Ásetingar um tøkniligu eftirkanningina

Rundskriv um eftirkanning ásetir:

*5.1. Tøkniliga eftirkanningin verður gjørd eftir viðkomandi rundskrivum og skal tryggja, at uppskotið uttan trupulleikar ella ivamál kann kunngerast í Kunngerðablaðnum og samanskrivast í logir.fo.*

*5.2. Er avvarðandi stjórnarráð og lógartænastan ikki á einum máli um onkra viðmerking, skal stjórnarráðið venda sær til lógartænastuna hesum viðvíkjandi.*

Lógartænastan eftirkannar uppskot í mun til galdandi rundskriv dagfest 10. februar 2015: [Rundskriv um uppseting og broyting av løgtingslógum og kunngerðum, um uppseting av ríkislógartilmælum og um uppseting av uppskot til samtyktar frá landsfyrisingini.](#)

Viðvíkjandi tí tøkniliga partinum av eftirkanningini hevur tað eisini í 2016 víst seg framvegis at vera so, at onkur av stjórnarráðunum ikki geva sær nóg nógv far um, at tað er tað eftirkannaða uppskotið, sum skal sendast til Løgtingið ella til kunngerung.

### 2.3. At góðkenna tøkniligar broytingar

Okkara fatan er, at stjórnarráðini taka tær tøkniligu viðmerkingarnar hjá lógartænastuni til eftirtektar. Men vit hava varhugan av, at øll duga ikki eins væl at nýta programmið Word, tá tað ræður um at góðtaka tær tøkniligu broytingarnar o.a. Vit mæla tí til, at stjórnarráðini brúka tað skjalið, sum lógartænastan hevur rættað í, at arbeiða víðari við. Tað vísir seg at vera trupult uttan feilir at skriva av tøkniligu broytingarnar yvir í eitt skjal, sum ein sjálvur nýtir.

Lógartænastan hevur gjørt eina vegleiðing um, hvussu tøkniligar rættingar verða góðtiknir í Word: [Vegleiðing um góðkenning av tøkniligum broytingum.](#)

### 2.4. At arbeiða í rætta skjalinum

Frá tí at eitt uppskot byrjar hjá einum fulltrúa og til, at tað er samtykt á Løgtingi, staðfest av løgmanni og kunngjørt, hevur skjalið, sum uppskotið varð skrivað í, verið ígjøgnum eina rúgvu av rættingum og tillagingum, sum eru gjørdar av fleiri ymiskum persónum ymsastaðni í gongdini. Hetta kann gera, at tað er trupult at halda skil á, hvør rætta útgávan av skjalinum er.

Tí er gott, um stjórnarráðini hava greiðar mannagongdir um, hvør sendir skjølina víðari í tilgongdini, og hvør hevur ábyrgd av, at skjalið, ið arbeitt verður í, altíð er tann rætta útgávan av uppskotinum.

Best er at tað er ein ávísur persónur, sum hefur ábyrgd av skjalinum, og at hesin altíð kannar eina ferð afturat, at tað nú er tað rætta skjalið, sum arbeitt verður í, og sum verður sent víðari í gongdini.

Tað er fleiri ferð komið fyri, at lógaruppskot, sum eru latin løgtingssumsitingin, ikki eru tøkniliga røtt, og at tær tøkniligu broytingarnar, sum lógartænastan viðmælti í síni eftirkanning, ikki eru tiknar við.

Somuleiðis er tað eisini komið fyri, at kunngerðir, sum vit fáa til kunngerung, ikki eru tøkniliga rættar, og at tær tøkniligu broytingarnar, sum lógartænastan viðmælti í síni eftirkanning, ikki eru tiknar við í skjalið.

Hetta rokna vit við kemur av, at bland er komin í tey ymsu skjølini.

## **2.5. Tá broytt verður í einum eftirkannaðum uppskoti**

Tað kemur eisini fyri, at stjórnarráðini broyta uppskotið, eftir at tað hefur verið til eftirkanningar, t.d. strika ella seta nýggjar ásetingar inn. Tá hava vit eisini seinni sæð, at broytingin ikki er sett rætt upp tøkniliga. Vit mæla til, at um broytingar verða gjørdar í uppskotinum aftan á eftirkanningina, at stjórnarráðini senda uppskotið til nýggja endureftirkanning.

## **2.6. Nýggjar skabelónir**

Lógartænastan hefur gjørt 7 skabelónir til løgtingslógir, kunngerðir, rundskriv og leiðbeiningar.

Tær eru:

- Uppskot til løgtingslóg
- Uppskot til løgtingslóg um broyting í løgtingslóg
- Javntekstur
- Uppskot til kunngerð
- Uppskot til kunngerð um broyting í kunngerð
- Uppskot til rundskriv
- Uppskot til leiðbeining

Nýggjasta útgávan er altíð at finna heimasíðuni hjá Løgmannsskrivstovuni:

<http://www.lms.fo/fo/arbeidsoki/logarsmid/word-skabelonir-til-logarsmid/>

Lógartænastan mælir øllum sum gera uppskot til løgtingslógir, kunngerðir, rundskriv og leiðbeiningar um at brúka skabelónirnar, tí hetta ger, at uppskotini verða tøkniliga rætt sett upp.

### 3. Rundskriv og leiðbeiningar

Frá 1. juli 2017 varð *Rundskriv um uppseting og broyting av løgtingslógum og kunngerðum, um uppseting av ríkislógartilmælum og um uppseting av uppskotum til samtyktar frá landsfyrisingini* víðkað við reglum um, hvussu rundskriv (cirkulære) og leiðbeiningar skulu setast upp, og nær tað er rættast at nýta hesi.

Rundskriv og leiðbeiningar skulu nú eisini sendast til eftirkanning hjá lógartænastuni: [eftirkanning@tinganes.fo](mailto:eftirkanning@tinganes.fo)

Eftirkanning av rundskrivum og leiðbeiningum fevnir einamest um uppseting og er ikki ein innihaldslig lögfrøðilig eftirkanning.

Tó verður viðvíkjandi *rundskrivum* hugt eftir nøkrum yvirskipaðum evnum, so sum

- 1) Í yvir-/undirskipaðum rundskrivum verður hugt eftir, um innhaldið liggur innanfyri tað, sum stjórnarráðið kann geva sínum stovnum tænað um.
- 2) Í rundskrivum sum hava heimild í løgtingslóg, t.d. til kommunurnar, verður hugt eftir um heimildin er í lagi í mun til ítøkiliga innihaldið í rundskrivinum.
- 3) Í tvørgangandi rundskrivum, sum hava heimild í málsbýtisfráboðan lógmans, verður hugt eftir, um heimildin er nøktandi í mun til innihaldið í rundskrivinum.

Rundskriv og leiðbeiningar verða ikki kunngjørd í Kunngerðarblaðanum, men verða lögð út á lógarsavnið logir.fo.

#### 3.1. Partur VI um uppseting og nýtsla av rundskrivum

Rundskriv eru tað sum á donskum verður nevnt cirkulære ella cirkulæreskrivelse. Rundskriv verða nýtt til almenn ella ítøkilig tænað. Rundskriv venda sær bert til almennar myndugleikar ella starvsfólk hjá almennum myndugleikum, og ikki til borgaran. Tænaðini sum standa í rundskrivinum, eru bindandi fyri tann ella teir myndugleikar, sum rundskrivið er stílað til.

#### 3.2. Partur VII um uppseting og nýtsla av leiðbeiningum

Leiðbeiningar verða nýttar til tilfar, ið ikki er bindandi. Leiðbeiningar verða t.d. nýttar til kunning um innihaldið í lógum og kunngerðum, har greitt verður frá innihaldinum í teimum, á ein lætt skiljandi hátt. Leiðbeiningar verða eisini nýttar í sambandi við umsiting og tuling av ásetingum í lógum og kunngerðum. Í leiðbeining kann eisini verða víst á, hvussu ein ávís bindandi áseting kann verða hildin. Hóast leiðbeiningar oftani leiðbeina um bindandi ásetingar, so er leiðbeiningin ikki bindandi sjálv.

#### 3.3. Endurskoðan av rundskrivi um lógarsmíð

Lógartænað er farin undir at endurskoða *Rundskriv um uppseting og broyting av løgtingslógum og kunngerðum, um uppseting av ríkislógartilmælum og um uppseting av uppskotum til samtyktar frá landsfyrisingini*.

Eftir ætlanini skal nýggja rundskrivið vera klárt til tingsetuna 2018, sum byrjar 29. juli 2018. Heitið á rundskrivinum verður broytt til: Rundskriv um lógarsmíð.

#### 4. Løgfrøðiliga eftirkanningin

Rundskriv um eftirkanning ásetir:

2.1. Lógartænastan á Løgmannsskrivstovuni eftirkannar øll lógaruppskot, uppskot til ríkislógartilmæli og uppskot til samtyktar, ið landsfyrisingin tilevnar, áðrenn hesi verða lögð fyri Løgtingið. Frávik frá hesum kann einans gerast í samráð við løgmann.

2.2. Lógartænastan eftirkannar allar kunngerðir, ið landsfyrisingin tilevnar. Eisini allar kunngerðir, ið almennir stovnar, sum hava lógarheimild at lýsa kunngerðir í Kunngerðablaðnum, tilevna.

Vit fara at taka fram nøkur av teimum evnum, ið vit hava sæð í eftirkanningini í hesum tingárinum.

Okkara royndir eru, at stjórnarráðið í stóran mun taka undir við viðmerkingunum, sum tey fáa til eftirkanningina. Um ráðið heldur, at okkurt er ógreitt, ella tey ikki eru samd við metingina hjá lógartænastuni, so samskipta vit við ráðið um hetta, og sum oftast koma vit til eina felags fatan.

Í hesi ársfrágreiðingini fara vit at taka einstøk evni upp, sum tað hevur verið spurt um, ella sum vit framhaldandi halda eiga at gerast betur.

##### 4.1. Ásetingar um lögfrøðiligu eftirkanningi

6.2. Løgtingslógir: Lógartænastan eftirkannar fyrst og fremst, um løgtingslógaruppskot er í samsvari við grundlóg, heimastýrslóg, stýrisskipanarlóg, tingskipan, tvørgangandi lógir, eitt nú evropeisku mannarættindini, revsilóg, fyrisingarlóg, lóg um alment innlit og lóg um viðgerð av persónsupplýsingum, almennar rættargrundreglur og almenn rættarprinsipp.

6.3. Harumframt verður serliga hugt at heimildarásetingum til fyrisingina, afturvirkandi virknað, útpantningsreglur, fyrisingarligar sektir, eftirlitsásetingar, revsireglur, gildiskomureglur, skiftisreglur, kærureglur o.tíl.

6.4. Lógartænastan eftirkannar, at løgtingslógaruppskotið er greitt og skilligt fyri Løgting og borgaran, at sundurbýti í lógargreinir, stykkir, kapitlar, yvirskriftir o.tíl. er hóskandi, og at bæði tær almennu og serligu viðmerkingarnar til uppskotið samsvara við sjálvan lógartekstin.

6.6. Kunngerðir: Lógartænastan kannar fyrst og fremst, um neyðug heimild má metast at vera fyri kunngerðini. Hvat viðvíkur innihaldinum í eftirkanningini annars verður víst til brotini um eftirkanning av løgtingslógaruppskotum.

#### 4.2. Gjöld og avgjöld

Í tingárinum hevur verið uppskot um at áseta eitt %-gjald til Trygdargrunn fiskivinnunnar í kunngerð. Her var í eftirkanningini spurt, um talan var um eitt gjald, sum kann ásetast í kunngerð, ella um talan var um skatt ella avgjald, sum ikki kann ásetast í kunngerð.

Eisini hevur verið dømi um í løgtingslóg at heimila landsstýrismanni at loyva gjaldsfrítøku fyri heilsutrygdargjaldi. Her var í eftirkanningini gjørt vart við, at stjórnarráðið eigur at meta um, hvørt gjaldið er ein skattur ella er vanligt gjald fyri eina trygging, tí hetta hevur týðning í mun til § 41 í stýrisskipananlógini, har skattur ikki kann latast til fyrisitingina at áseta, avtaka ella broyta.

#### 4.3. At víkja frá vanligari tvørgangandi lóggávu so sum innlitslóg, fyrisitingarlóg og revsilóg

Í uppskotinum var ásett, at reglurnar um innlit sambært innlitslógini fyribils ikki skuldu vera galdandi fyri ávísar upplýsingar, sum vóru fingnar sum partur av kanning av vanlukku o.tíl. Í eftirkanningini var víst á, at slík áseting, eisini um hon bara er fyribils, einans eigur at verða ásett í átroknadi førum og eigur at vera væl grundgivin.

Í øðrum uppskoti var áseting um at víkja frá vanligu reglunum um innlit sambært innlitslógini. Í eftirkanningini varð víst á, at tá upplýsingar, sum innlit ikki hevði verið í sambært reglunum í innlitslógini, kunnu verða almannakunngjörðar, má hetta metast at vera eitt inntriv móti teimum, sum hetta rakar. Í hesum førum eigur at verða greitt frá, um vansin av inntrivinum fyri tey raktu stendur í mát við ágóðan, sum fæst av inntrivinum.

Í einum uppskoti var ætlanin í einum standardloyvi til loyvishavara at áleggja tagnarskyldu í 5 ár fyri starvsfólk á Jarðfeingi og persónum, sum arbeiða fyri øðrum almennum myndugeikum. Mælt varð til at hetta varð sett beinleiðis inn í løgtingslógina.

#### 4.4. Verklagslógir

Fyri størri løguverkætlanir uppá 10 mió. kr. ella meira skal verða gjørd ein verklagslóg. Hetta verður nýtt í sambandi við bygging, ognan ella avhending av bygningum, lögum og skipum o.ø. og í sambandi við stór viðlíkahaldsarbeiði. Verklagslógin skal hava eina áseting um samlaðu løguupphæddina og hava eina sólseturáseting, ið ásetur, nær løgtingslógin fer úr gildi. Sólseturáseting skal verða grundað á eina veruliga meting av, hvussu leingi byggjætlanin væntandi fer at vara, umframt at lagt eigur at verða upp fyri møguligum seinkingum.

Í viðmerkingunum til løgtingslógina skal verða grundgivið fyri, hvussu komið er fram til setta áramálið. Eisini eigur at verða greitt frá, hvussu komið er fram til samlaðu løguupphæddina í løgtingslógini.

Í eftirkanning av verklagslógum hevur verið víst á at tað eigur at verða greitt væl frá verklagnum í viðmerkingunum. Eisini hevur verið gjørt vart við, at verklagslógir eiga ikki at verða broyttar ov ofta.

Verður verklagið broytt munandi eigur at verða umhugsað, um nýggj verklagslóg eigur at verða gjørd.

Uppskot til verklagslógir eiga altíð at verða sendar til ummælis hjá Fíggjarmálaráðnum.

#### **4.5. Um at senda til ummælis**

Uppskot eiga altíð at vera send til ummælis hjá øllum viðkomandi pørtum, og vanliga eiga tíðarfreistin at lata inn ummæli at vera 4 vikur. Henda freist eiga ikki at verða skerd uttan so, at tað er átrokandi neyðugt.

Eftir áheitan frá MBF verður mælt til, at stjórnarráðini í størst møguligan mun eisini senda uppskot til ummælis hjá MBF.

Umframt at stjórnarráðini senda uppskot til ummælis hjá øllum viðkomandi pørtum, skulu øll uppskot hjá stjórnarráðunum eisini sendast til Løgmannsskrivstovuna, sum leggur tey á ummælisportalin, sum er á heimasíðuni hjá landsstýrinum, og sum øll hava atgongd til.

Ummælisportalurin sæst her: <http://www.foroyalandsstyri.fo/fo/kunning/uppskot-til-ummaelis/>

Okkara royndir eru, at stjórnarráðini nú er meira tilvitað um at leggja fyrireikingararbeiðið við lógaruppskotum soleiðis til rættis, at tað í tíðarætlanini eisini verður sett tíð til, at uppskot kunnu verða send til ummælis, sum hvuðsregla í 4 vikur.

Enn er tað tó soleiðis, at orsakað av tíðarneyð verður ummælistíðin ofta skerd, heilt niður í nakrar dagar. Hetta hevur við sær, at dygdin á lógaruppskotinum ikki gerst so góð, sum hon kundi verðið.

Lógartænastan fer staðiliga at heita á stjórnarráðini um at leggja arbeiðið soleiðis til rættis, at uppskot kunnu verða send til ummælis í góðari tíð.

#### **4.6. Eftirkanning av donskum kunngerðum**

Danskar kunngerðir, “Bekendtgørelser”, sum ríkismyndugleikarnir gera og sum skulu setast í gildi fyri Føroyar, eiga sambært rundskrivinum um eftirkanning eisini at sendast til eftirkanning hjá lógartænastuni, áðrenn tær verða kunngjørdar í Kunngerðablaðnum.

Ikki øll stjórnarráðini gera hetta, tí tað hendir meira enn so, at danskar kunngerðir, sum ikki eru eftirkannaðar, verða kunngjørdar í Kunngerðablaðnum. Vit fara at heita á stjórnarráðini um at minnst til hetta.

#### **4.7. Lutakast sum áseting í kunngerð**

Lutakast gevur fyri partarnar í einum lutakasti eitt heilt tilvildarligt úrslit. Hesin máttin at fyrisita verður tí vanliga ikki roknaður at vera partur av eini sakligari málsviðgerð og krevur tí nágreiniliga lógarheimild.

#### **4.8. Implementering av ES-lóggávu í føroyska lóggávu**

Við atlit at hvat góð lógardygd er, er útgangsstøðið, at vit so vítt møguliga skulu stremba eftir, at í Føroyum verður føroyskt lóggáva skrivað á føroyskum, undantikið ríkislóggáva, sum er á donskum. Tað er tó so, at á fleiri fakøkjum vísir seg í størri og størri mun at vera neyðugt at seta ES-rættarreglur í gildi í Føroyum.

Á yvirtiknum málsøkjum sum t.d. á tryggingarøkinum, sjóvinnuøkinum, grannskoðaraøkinum og matvøruøkinum skal lóggávan gerast sum løgtingslógir. At umseta



hesar mangan drúgvu ES-rættarreglur til føroyskt er eyðsýnt sera tíðarkrevjandi, og tað er greitt, at okkara umsiting hevur als ikki orku at lyfta slíka uppgávu.

Á felagsøkjum er tað ríkismyndugleikarnir, sum hava uppgávuna at gera uppskot til lóg, sum skal implementera ES-rættarreglur í føroyska lóggávu, tá føroyskir myndugleikar biðja um tað. Eins og tað er galdandi fyri okkara egnu umsiting, so er uppgávan at gera eitt lógaruppskot um “Lov for Færøerne om ...”, har ES-rættarreglur verða gjørdar um til vanligar fólkatingslógir, eisini eitt ómetaligt drúgvtt arbeiði, sum heldur ikki ríkismyndugleikarnir hava orku til.

Tað er tí í ávísingum føri neyðugt eisini at taka meiri praktisk atlit soleiðis, at tað verður góðtikið, at ES-rættarreglur kunnu verða implementeraðar við løgtingslóg ella ríkislóg soleiðis, at tað verður gjørd ein styttri ígildissetingarlóg, har sjálv ES-fyriskipanin ella ES-direktivið í tí líki, hon er gjørd av ES-myndugleikum, verður hjáløgd sum skjál til lógina, sum antin er ein løgtingslóg ella ríkislóg.

Tað má vísast sera stórt nærlagni, tá ið hesin gildiskomuhátturin verður brúktur, og tað rúgvusmikla tilfarið, sum víst verður til í ES-rættarreglunum, má gjølliga gjøgnumlesast:

- Tryggjast má, at røttu ES-fyriskipanirnar ella direktivini verða hjáløgd saman við gildiskomulógini, tí ofta er tað so, at ein ES-fyriskipan vísir til aðrar ES-rættarreglur, og tá mugu eisini hesar ES-rættarreglur hjáleggjast sum skjál til gildiskomulógina.
- Man má verða sera ansin við at tryggja, at har heimild er í ES-fyriskipanum til kommission ella parlament verður hon løgd til gildugan danskan ella føroyskan myndugleika.

Í løtuni arbeiðir lógartænastan við at gera reglur fyri, nær og hvussu ein slíkur serstakur lóggávuháttur kann brúkast. Ætlanin er, at hesar skulu koma við í endurskoðaðan rundskrivandi um lógarsmíð.

#### **4.9. Loftrúm, tyrlur og dronur**

Í einum uppskoti var ætlanin at lóggeva um loftrúm, tyrlur og dronur. Í eftirkanningini varð gjørt vart við, at loftrúm, tyrlur og dronur kemur undir málsøkið “Flogferðsla”, sum ikki er yvirtikið og sostatt felagsøki, sum føroyskir myndugleikar ikki hava heimild at lóggeva um.

#### **4.10. Afturvirkandi virknaður**

Í eini skattalóg var áseting við afturvirkandi virknaði. Í eftirkanningini varð víst á, at sambært stýrisskipanarlógini § 41, stk. 2 var tað viðvíkjandi álegging av skatti ikki gjørligt at leggja virknaðin aftur um dagfestingina, tá ið uppskotið bleiv lagt fyri Løgtingið.

#### **4.11. “Skøn under regel”**

Í eini kunngerð varð áseting um málsviðgerðina hjá Vørn so nágreinilig og ítøkilig, at tað í eftirkanningini varð gjørt vart við, at talan kundi vera, at ásetingini setti “skøn under regel”, sum ikki er loyvt í fyrisingarrættinum. Mælt varð til at stjórnarráðið heldur gjørdi eina leiðbeining til Vørn.

#### 4.12. Útpanting

Tað kemur javnan fyri at stjórnarráð í uppskotum seta inn innheitingarheimild til TAKS at fremja panting fyri gjøld ella skuld til tað almenna. Í eftirkanningini verður í hesum førum víst á, at útpanting er eitt størri inntriv í rættindini hjá fólki, og at tað tí eigur at vera víst varsemi við at geva slíkar heimildir. Tað eigur tí altíð at vera gjørd ein meting, um inntrivið stendur mót við lógarbrotið. Um tað almenna heldur seg hava eitt fíggarligt krav móti einum borgara, sum ikki vil gjalda, so er meginreglan, at kravið eigur at vera lagt fyri rættin, og tá ið dómur fyriliggur, kann tað verða biðið um úttøku í fútarættinum. Við atliti til rættartrygdina eigur ein myndugleiki bara at fáa útpantingsrætt fyri krøv, sum tað frammanundan verður væntað ikki hava við sær próvligar ella rættarligar ósemjur.

#### 4.13. Ígildiseting av løgtingslóg við kunngerð.

Í eina kunngerð, sum hevði heimild í løgtingslóg um verju av havumhvørvinum, var ætlanin í somu kunngerð at seta í gildi eina broyting í løgtingslóg um verju av havumhvørvinum. Í eftirkanningini varð mælt til, at ígildiseting av løgtingslóg um broyting í løgtingslóg um verju av havumhvørvinum varð gjørd í eina sjálvstøðugari kunngerð.

#### 4.14. Tíðaravmarkaðar kunngerðir

Nakrar kunngerðir skulu bara hava gildi eitt ávíst tíðarskeið. Spurningurin hevur verið, um hesar kunngerðir eiga hava eina áseting um úrgildiseting? Lógartænastan hevur mett, at tá ið ásetta tíðarskeiðið er farið, eiga hesar lógir ella kunngerðir framvegis at vera í gildi fyri tað árið ella tíðina, tær hava virknað fyri. Tað eigur tí ikki at ásetast, at hesar kunngerðir fara úr gildi eina ávísan dag.

Dømi um slíkar kunngerðir eru kunngerð um áseting og javning av almannaveitingum fyri 2017 og kunngerð um summartíð 2017, 2018, 2019, 2020 og 2021.

#### 4.15. Ognartøka

Í einum uppskoti innan fiskivinnuna varð heimilað landsstýrismanninum á uppboðssølu at selja rættin at veiða ávís fiskasløg. Í eftirkanningini varð víst á vandamálið við at gera broyting í skiftistíðini 2007-2017, av tí at veiðuloyvir sambært løgtingslóg um vinnuligan fiskiskap hava gildi til 1. januar 2018, og tí at skiftistíðin upp á 10 ár serstakliga var ásett fyri at sleppa undan ognartøkuspurninginum. Tað merkir, at tey sum í 2007 høvdu veiðuloyvi hava ein ávísan rætt til at rokna við at sleppa at útinna sín rætt uttan stórvegis broyting í lóggávuni í hesi skiftistíðini. Verða munanadi broytingar gjørdar í hesum viðurskiftum, kann tað verða vandi fyri, at vinnan fer at seta spurning við, um skiftistíðin er nøktandi í mun til at sleppa undan ognartøkuspurninginum av hesi orsök.

#### 4.16. Lóggáva sum setir til viks áseting í galdandi sáttmála á arbeiðsmarknaðinum

Í einum lógaruppskoti var áseting, sum beinleiðis setti til viks áseting í einum galdandi sáttmála millum partar á arbeiðsmarknaðinum. Í eftirkanningini varð víst á, at hetta mátti metast at vera brot á frælsa samráðingarrættin á føroyska arbeiðsmarknaðinum. Siðvenjan er, at tá partarnir á arbeiðsmarknaðinum eru komnir ásamt um ein sáttmála, so eigur lóggevari at

**Ársfrágreiðing frá lógartænastuni**  
Løgtingsárið 2016

---

halda seg frá eftirfylgjandi at koma við inntrivum, sum órógvar samráðingarúrslitið millum partarnar. Landsstýrið kann við slíkari lóggávu koma í vanda at ífella endurgjaldsskyldu.